

ပြည်ထောင်စုသမ္မတမြန်မာနိုင်ငံတော်အစိုးရ
ပြည်ထောင်စုအစိုးရအဖွဲ့ရုံးဝန်ကြီးဌာန
(အသင်းအဖွဲ့များမှတ်ပုံတင်ခြင်းဆိုင်ရာနည်းဥပဒေများ)
အမိန့်ကြော်ငြာစာအမှတ် (၇၀၅/၂၀၁၅)
၁၃၇၇ ခုနှစ်၊ နယုန်လပြည့်ကျော် ၄ ရက်
(၂၀၁၅ ခုနှစ်၊ ဇွန်လ ၅ ရက်)
[ပြင်ဆင် : 28.03.2016, 08.11.2019]

နိဒါန်း

ပြည်ထောင်စုအစိုးရအဖွဲ့ရုံးဝန်ကြီးဌာနသည် အသင်းအဖွဲ့များမှတ်ပုံတင်ခြင်းဆိုင်ရာဥပဒေ ပုဒ်မ ၄၀၊ ပုဒ်မခွဲ (က)အရ အပ်နှင်းထားသော လုပ်ပိုင်ခွင့်ကို ကျင့်သုံး၍ ပြည်ထောင်စုအစိုးရအဖွဲ့၏ သဘောတူညီချက် ဖြင့် အောက်ပါနည်းဥပဒေများကို ထုတ်ပြန်လိုက်သည်။

အခန်း(၁)

အမည်နှင့်အဓိပ္ပာယ်ဖော်ပြချက်

၁။ ဤနည်းဥပဒေများကို အသင်းအဖွဲ့များမှတ်ပုံတင်ခြင်းဆိုင်ရာနည်းဥပဒေများဟု ခေါ်တွင်စေရမည်။

၂။ ဤနည်းဥပဒေများတွင် ပါရှိသောစကားရပ်များသည်

အသင်းအဖွဲ့များမှတ်ပုံတင်ခြင်းဆိုင်ရာဥပဒေတွင်ပါရှိသည့်အတိုင်း အဓိပ္ပာယ်သက်ရောက်စေရမည်။
ထို့အပြင် အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက်စေရမည်-

(က) ဥပဒေဆိုသည်မှာ အသင်းအဖွဲ့များမှတ်ပုံတင်ခြင်းဆိုင်ရာဥပဒေကို ဆိုသည်။

(ခ) မှတ်ပုံတင်သက်တမ်းဆိုသည်မှာ သက်ဆိုင်ရာမှတ်ပုံတင်ရေးအဖွဲ့မှ ပြက္ခဒိန်နှစ် ပထမ ၆ လအတွင်း မှတ်ပုံတင်ခွင့်ပြုသော အသင်းအဖွဲ့များအား ယင်းနှစ်မှစတင်၍ သက်တမ်းကာလ ၅ နှစ် သတ်မှတ်ပြီး ဒုတိယ ၆ လအတွင်း မှတ်ပုံတင်ခွင့်ပြုသော အသင်းအဖွဲ့များအား လာမည့်ပြက္ခဒိန်နှစ်မှစ၍ မှတ်ပုံတင် သက်တမ်းကာလ ၅ နှစ်ကို ဆိုသည်။(ရှင်းလင်းချက် - ၂၀၁၄ ခုနှစ်၊ အောက်တိုဘာ ၉ ရက်နေ့တွင် ကျင်းပပြုလုပ်သော အစည်းအဝေးမှ မှတ်ပုံတင်ခွင့်ပြုသောအသင်းများအား ဒုတိယ ၆ လအတွင်း ပါဝင်သဖြင့် ၂၀၁၉ ခုနှစ်၊ ဒီဇင်ဘာလ ၃၁ အထိ ခွင့်ပြုခြင်းဖြစ်သည်။)

(ရှင်းလင်းချက် - ၂၀၁၄ ခုနှစ်၊ အောက်တိုဘာ ၉ ရက်နေ့တွင် ကျင်းပပြုလုပ်သော အစည်းအဝေးမှ မှတ်ပုံတင်ခွင့်ပြုသောအသင်းများအား ဒုတိယ ၆ လအတွင်း ပါဝင်သဖြင့် ၂၀၁၉ ခုနှစ်၊ ဒီဇင်ဘာလ ၃၁ အထိ ခွင့်ပြုခြင်းဖြစ်သည်။)

(ဂ) ပုံစံဆိုသည်မှာ ဤနည်းဥပဒေအရ အသင်းအဖွဲ့များမှတ်ပုံတင်ခြင်းလုပ်ငန်းများ ဆောင်ရွက်ရန် သတ်မှတ်ထားသော ပုံစံတစ်မျိုးမျိုးကို ဆိုသည်။

(ဃ) လျှောက်ထားသည့်နေ့ဆိုသည်မှာ သက်ဆိုင်ရာပြက္ခဒိန်နှစ်အတွင်း အသင်းအဖွဲ့များမှ မှတ်ပုံတင် ရန်အလို့ငှာ အချက်အလက်များ ပြီးပြည့်စုံစွာဖြင့် သက်ဆိုင်ရာမှတ်ပုံတင်ရေးအဖွဲ့သို့ လျှောက်

လွှာတင် သွင်းပြီး သက်ဆိုင်ရာမှတ်ပုံတင်ရေးအဖွဲ့ရုံးမှ မှတ်ပုံတင်လျှောက်လွှာ လက်ခံရရှိ ကြောင်း ပုံစံ ၅ အား ထုတ်ပေးသည့်နေ့ကို ဆိုသည်။

(င) အသင်းအဖွဲ့ပိုင်ပစ္စည်းဆိုသည်မှာ အသင်းအဖွဲ့ပိုင် ငွေကြေး၊ ရန်ပုံငွေ၊ ကြွေးမြီ၊ ကတိခံဝန်ချုပ် လက်မှတ်၊ စတော့ရှယ်ယာများ၊ ငွေချေးစာချုပ်များနှင့် အသင်းအဖွဲ့ပိုင် ရွှေ့ပြောင်းနိုင်သောပစ္စည်း သို့မဟုတ် မရွှေ့မပြောင်းနိုင်သောပစ္စည်းတို့ကို ဆိုသည်။

(စ) ငွေစာရင်းရှင်းတမ်း ဆိုသည်မှာ မှတ်ပုံတင်ထားသော အသင်းအဖွဲ့၏ အကျိုးအမြတ်မယူသော မတည်ငွေ၊ တည်ဆဲဥပဒေနှင့်အညီ ပြည်တွင်း သို့မဟုတ် ပြည်ပမှလှူဒါန်းငွေများအား မိမိအသင်း အဖွဲ့၏ စည်းမျဉ်းစည်းကမ်းနှင့်အညီ လက်ခံရရှိခြင်းနှင့် သုံးစွဲခြင်းတို့အား မိမိအသင်း အဖွဲ့၏ စီမံခန့်ခွဲမှုဖြင့် စာရင်းစစ်ဆေး၍ စနစ်တကျစာရင်းရေးသွင်းထားသော ရှင်းတမ်းကို ဆိုသည်။

(ဆ) ယာယီမှတ်ပုံတင်လက်မှတ် ဆိုသည်မှာ အသင်းအဖွဲ့များမှ သက်ဆိုင်ရာမှတ်ပုံတင်ရေးအဖွဲ့သို့ မှတ်ပုံတင်ခွင့် လျှောက်ထားစဉ်ကာလအတွင်း သက်ဆိုင်ရာမှတ်ပုံတင်ရေးအဖွဲ့က ဥပဒေနှင့်အညီ ယာယီ ထုတ်ပေးသောလက်မှတ်ကို ဆိုသည်။

(ဇ) တာဝန်ခံပုဂ္ဂိုလ် ဆိုသည်မှာ ဤဥပဒေပါ မှတ်ပုံတင်ခြင်းကိစ္စရပ်များကို ဆောင်ရွက်နိုင်ရန်အလို့ငှာ မှတ်ပုံတင်လျှောက်ထားလိုသော ပြည်တွင်းအသင်းအဖွဲ့ တစ်ခုခုက တရားဝင် ကိုယ်စားလှယ်အဖြစ် တာဝန်ပေးအပ်ထားသော အမှုဆောင်တစ်ဦးဦးကိုသော်လည်းကောင်း၊ အစိုးရမဟုတ်သောနိုင်ငံတကာ အသင်းအဖွဲ့က တရားဝင် ကိုယ်စားလှယ်အဖြစ် တာဝန် ပေးအပ်ထားသော ပုဂ္ဂိုလ်တစ်ဦးဦးကို သော် လည်းကောင်း ဆိုသည်။

အခန်း (၂)

မှတ်ပုံတင်ရေးအဖွဲ့အဆင့်ဆင့်၏ လုပ်ငန်းတာဝန်များ

၃။ အသင်းအဖွဲ့များမှတ်ပုံတင်ခြင်းနှင့် သက်တမ်းတိုးမြှင့်ခြင်းတို့အား ဆောင်ရွက်နိုင်ရန်အတွက် မှတ်ပုံ တင်ရေးအဖွဲ့အဆင့်ဆင့်သည် အောက်ပါလုပ်ငန်းတာဝန်များကို ဆောင်ရွက်ရမည်-

(က) ပြည်ထောင်စုမှတ်ပုံတင်ရေးအဖွဲ့၏ လုပ်ငန်းတာဝန်များ

(၁) မှတ်ပုံတင်ခွင့်လျှောက်ထားသည့် အသင်းအဖွဲ့များအား နိုင်ငံတော်၏ တရားဥပဒေစိုးမိုးရေးနှင့် လုံခြုံရေးကို ထိခိုက်နိုင်ရန်အကြောင်းရှိ၊ မရှိ ဤနည်းဥပဒေ ၄ နှင့် ၅ ပါသတ်မှတ်ချက်များနှင့် ကိုက်ညီမှု ရှိ၊ မရှိ စိစစ်ပြီး ကိုက်ညီမှုရှိပါကဥပဒေ ပုဒ်မ ၈၊ ပုဒ်မ ၁၇ တို့နှင့်အညီဆောင်ရွက်၍ မှတ်ပုံတင်လက်မှတ် ထုတ်ပေးခြင်း၊

(၂) နည်းဥပဒေခွဲငယ် (၁) အရ မှတ်ပုံတင်ခွင့်ရရှိသည့် အသင်းအဖွဲ့သည် မှတ်ပုံတင်ကြေးပေးသွင်းရန် လိုအပ်သည့်အသင်းအဖွဲ့ဖြစ်ပါက ဥပဒေပုဒ်မ ၁၀ အရ သတ်မှတ်သော မှတ်ပုံတင်ကြေးကို နေပြည်တော်မြန်မာ့စီးပွားရေးဘဏ်တွင် ပေးသွင်းစေခြင်း၊

(၃) ပယ်ဖျက်

(၄) မှတ်ပုံတင်ခွင့် သို့မဟုတ် သက်တမ်းတိုးခွင့် သို့မဟုတ် မှတ်ပုံတင်လက်မှတ်လဲလှယ်ခွင့် မပြုသင့် ကြောင်း ဆုံးဖြတ်ပါက ဥပဒေပြဋ္ဌာန်းချက်နှင့်အညီ ဆောင်ရွက်စေခြင်း၊

(၅) မှတ်ပုံတင်ခွင့်ပြုထားသည့် သက်တမ်းကာလအတွင်း အသင်းအဖွဲ့ကိုယ်စားပြု အမှုဆောင်အဖွဲ့ဝင်များ အကြောင်းအမျိုးမျိုးကြောင့် ပြောင်းလဲမှုရှိကြောင်း ဥပဒေနှင့်အညီ တင်ပြလာပါက လိုအပ်သလို စိစစ်၍ မှတ်ပုံတင်ရေးအဖွဲ့ အစည်းအဝေးသို့ တင်ပြမှတ်တမ်းတင်ခွင့် ပြုခြင်း၊

(၆) မှတ်ပုံတင်ခွင့်လျှောက်ထားလာသော အသင်းအဖွဲ့များအား တစ်ဖွဲ့နှင့်တစ်ဖွဲ့ အမည်တူညီမှုမရှိစေရေး စိစစ်ခြင်း၊

(၇) မှတ်ပုံတင်ခြင်းမပြုရသေးသည့် အစိုးရမဟုတ်သော နိုင်ငံတကာအသင်းအဖွဲ့တစ်ဖွဲ့သည် နိုင်ငံအတွင်းသဘာဝဘေးအန္တရာယ် ကျရောက်သည့်ဒေသသို့ လူမှုကူညီရေးလုပ်ငန်းများအရေးပေါ်သွားရောက် ဆောင်ရွက်လိုကြောင်း လျှောက်ထားလာပါက ယာယီမှတ်ပုံတင်လက်မှတ်ကို ဆောလျင်စွာ ထုတ်ပေးနိုင် ရေးအတွက် ဆောင်ရွက်ခြင်းနှင့် အနီးစပ်ဆုံးအစည်းအဝေးတွင် တင်ပြအတည် ပြုချက်ရယူခြင်း၊

(၈) အသင်းအဖွဲ့များ၏ ရည်ရွယ်ချက်၊ လုပ်ငန်းစဉ်များအား စိစစ်ပြီး ယာယီမှတ်ပုံတင်လက်မှတ် ထုတ်ပေးခြင်း၊ မှတ်ပုံတင်လက်မှတ် ထုတ်ပေးသည့်အချိန်တွင်ယာယီမှတ်ပုံတင်လက်မှတ်အား ပြန်လည် အပ်နှံစေခြင်းနှင့် သတ်မှတ်ချက်များအား ဖောက်ဖျက်ကျူးလွန်ပါက ယာယီမှတ်ပုံတင်လက်မှတ်ကိုပယ် ဖျက်ခြင်း၊

(၉) မှတ်ပုံတင်ထားသည့် အသင်းအဖွဲ့များမှ မူလရည်ရွယ်ချက်၊ လုပ်ငန်းစဉ်များအပေါ် ပြောင်းလဲဆောင်ရွက်လိုကြောင်း သို့မဟုတ် ကျော်လွန်ဆောင်ရွက်လိုကြောင်း ဥပဒေနှင့်အညီ တင်ပြလာပါကစိစစ် ခွင့်ပြုခြင်း၊

(၁၀) မှတ်ပုံတင်ထားသည့် အသင်းအဖွဲ့များမှ နှစ်ပတ်လည်အစီရင်ခံစာ၊ ငွေစာရင်းရှင်းတမ်းတို့ကို တစ်နှစ်တစ်ကြိမ် တင်ပြခြင်းရှိ မရှိအား စိစစ်မှတ်တမ်းတင်ခြင်းနှင့် လိုအပ်သည့်ညွှန်ကြားမှုများ ဆောင်ရွက်ခြင်း၊

(၁၁) အဆင့်ဆင့်သော မှတ်ပုံတင်ရေးအဖွဲ့များမှ မှတ်ပုံတင်လက်မှတ် သို့မဟုတ် ယာယီမှတ်ပုံတင်လက်မှတ်များကို ဥပဒေနှင့်အညီ ထုတ်ပေးရာတွင် ရှင်းလင်းလွယ်ကူစေရန် မှတ်ပုံတင်ခွင့်ပြုသည့် လက်မှတ်ပုံစံနှင့် စည်းကမ်းချက်များ သတ်မှတ်ပေးခြင်း၊

(၁၂) အဆင့်ဆင့်သော မှတ်ပုံတင်ရေးအဖွဲ့များအား ကြီးကြပ်ခြင်း။

(ခ) တိုင်းဒေသကြီး သို့မဟုတ် ပြည်နယ် သို့မဟုတ် နေပြည်တော်ကောင်စီ မှတ်ပုံတင်ရေးအဖွဲ့၏ လုပ်ငန်းတာဝန်များ

(၁) မှတ်ပုံတင်ခွင့်လျှောက်ထားသည့် အသင်းအဖွဲ့များအား နိုင်ငံတော်၏ တရားဥပဒေစိုးမိုးရေးနှင့် လုံခြုံရေးကို ထိခိုက်နိုင်ရန်အကြောင်း ရှိ၊ မရှိ ဤနည်းဥပဒေ ၄ နှင့် ၅ ပါသတ်မှတ်ချက်များနှင့် ကိုက်ညီမှု ရှိ၊ မရှိစိစစ်ပြီး ကိုက်ညီမှုရှိပါက ဥပဒေ ပုဒ်မ ၈ နှင့်အညီဆောင်ရွက်၍ မှတ်ပုံတင်လက်မှတ် ထုတ်ပေးခြင်း၊

(၂) နည်းဥပဒေခွဲငယ် (၁) အရ မှတ်ပုံတင်ခွင့်ရရှိသည့် အသင်းအဖွဲ့သည် မှတ်ပုံတင်ကြေး ပေးသွင်းရန် လိုအပ်သည့်အသင်းအဖွဲ့ဖြစ်ပါက ဥပဒေပုဒ်မ ၁၀ အရ သတ်မှတ်သော မှတ်ပုံတင်ကြေးကို သက်ဆိုင်ရာမြန်မာ့စီးပွားရေးဘဏ်တွင် ပေးသွင်းစေခြင်း၊

(၃) ပယ်ဖျက်

(၄) မှတ်ပုံတင်ခွင့် သို့မဟုတ် မှတ်ပုံတင်လက်မှတ်လဲလှယ်ခွင့် မပြုသင့်ကြောင်း ဆုံးဖြတ်ပါက ဥပဒေ ပြဋ္ဌာန်းချက်နှင့်အညီ ဆောင်ရွက်စေခြင်း၊

(၅) မှတ်ပုံတင်ခွင့်ပြုထားသည့် သက်တမ်းကာလအတွင်း အသင်းအဖွဲ့ကိုယ်စားပြု အမှုဆောင်အဖွဲ့ ဝင်များ အကြောင်းအမျိုးမျိုးကြောင့် ပြောင်းလဲမှုရှိကြောင်း ဥပဒေနှင့်အညီ တင်ပြလာပါကလိုအပ်သလို စိစစ်၍ မှတ်ပုံတင်ရေးအဖွဲ့ အစည်းအဝေးသို့ တင်ပြမှတ်တမ်းတင်ခွင့်ပြုခြင်း၊

(၆) မှတ်ပုံတင်ခွင့်လျှောက်ထားလာသော အသင်းအဖွဲ့များအား တစ်ဖွဲ့နှင့်တစ်ဖွဲ့ အမည်တူညီမှု မရှိစေ ရေး စိစစ်ခြင်း၊

(၇) နိုင်ငံအတွင်း ဘေးအန္တရာယ်တစ်မျိုးမျိုး ကြုံတွေ့နေသည့်ဒေသသို့ လူမှုရေးလုပ်ငန်းများဆောင်ရွက်လိုကြောင်း ပြည်တွင်းအသင်းအဖွဲ့ တစ်ဖွဲ့ဖွဲ့မှ အသိပေးတင်ပြမှုအား မှတ်တမ်းတင်ခြင်း၊

(၈) အသင်းအဖွဲ့များ၏ ရည်ရွယ်ချက်၊ လုပ်ငန်းစဉ်များအား စိစစ်ပြီး ယာယီမှတ်ပုံတင်လက်မှတ် ထုတ်ပေးခြင်း၊ မှတ်ပုံတင်လက်မှတ် ထုတ်ပေးသည့်အချိန်တွင် ယာယီမှတ်ပုံတင်လက်မှတ်အားပြန် လည်အပ်နှံစေခြင်းနှင့် သတ်မှတ်ချက်များအား ဖောက်ဖျက်ကျူးလွန်ပါက ယာယီမှတ်ပုံတင် လက်မှတ် ကို ပယ်ဖျက်ခြင်း၊

(၉) မှတ်ပုံတင်ထားသည့် အသင်းအဖွဲ့များမှ မူလရည်ရွယ်ချက်၊ လုပ်ငန်းစဉ်များအပေါ် ပြောင်းလဲ ဆောင်ရွက်လိုကြောင်း သို့မဟုတ် ကျော်လွန်ဆောင်ရွက်လိုကြောင်း ဥပဒေနှင့်အညီ တင်ပြလာပါကစိစစ် ခွင့်ပြုခြင်း၊

(၁၀) မှတ်ပုံတင်ထားသည့် အသင်းအဖွဲ့များမှ နှစ်ပတ်လည်အစီရင်ခံစာ၊ ငွေစာရင်းရှင်းတမ်းတို့ကို တစ်နှစ်တစ်ကြိမ် တင်ပြခြင်းရှိ မရှိအား စိစစ်မှတ်တမ်းတင်ခြင်းနှင့် လိုအပ်သည့်ညွှန်ကြားမှုများ ဆောင်ရွက်ခြင်း၊

(၁၁) အဆင့်ဆင့်သော မှတ်ပုံတင်ရေးအဖွဲ့များအား ကြီးကြပ်ခြင်း။

(ဂ) ကိုယ်ပိုင်အုပ်ချုပ်ခွင့်ရတိုင်း သို့မဟုတ် ကိုယ်ပိုင်အုပ်ချုပ်ခွင့်ရဒေသမှတ်ပုံတင်ရေးအဖွဲ့၏ လုပ်ငန်း တာဝန်များ

(၁) မှတ်ပုံတင်ခွင့်လျှောက်ထားသည့် အသင်းအဖွဲ့များအား နိုင်ငံတော်၏ တရားဥပဒေစိုးမိုးရေးနှင့် လုံခြုံရေးကို ထိခိုက်နိုင်ရန်အကြောင်းရှိ၊ မရှိ ဤနည်းဥပဒေ ၄ နှင့် ၅ ပါသတ်မှတ်ချက်များနှင့်ကိုက်ညီမှု ရှိ၊ မရှိစိစစ်ပြီး ကိုက်ညီမှုရှိပါက ဥပဒေ ပုဒ်မ ၈ နှင့်အညီဆောင်ရွက်၍ မှတ်ပုံတင်လက်မှတ် ထုတ်ပေးခြင်း၊

(၂) ပယ်ဖျက်

(၃) ပယ်ဖျက်

(၄) မှတ်ပုံတင်ခွင့် သို့မဟုတ် မှတ်ပုံတင်လက်မှတ်လဲလှယ်ခွင့် မပြုသင့်ကြောင်း ဆုံးဖြတ်ပါက ဥပဒေ ပြဋ္ဌာန်းချက်နှင့်အညီ ဆောင်ရွက်စေခြင်း၊

(၅) မှတ်ပုံတင်ခွင့်ပြုထားသည့် သက်တမ်းကာလအတွင်း အသင်းအဖွဲ့ကိုယ်စားပြု အမှုဆောင်အဖွဲ့ဝင် များ အကြောင်းအမျိုးမျိုးကြောင့် ပြောင်းလဲမှုရှိကြောင်း ဥပဒေနှင့်အညီ တင်ပြလာပါက လိုအပ်သလို စိစစ်၍ မှတ်ပုံတင်ရေးအဖွဲ့ အစည်းအဝေးသို့ တင်ပြမှတ်တမ်းတင်ခွင့် ပြုခြင်း၊

(၆) မှတ်ပုံတင်ခွင့်လျှောက်ထားလာသော အသင်းအဖွဲ့များအား တစ်ဖွဲ့နှင့်တစ်ဖွဲ့ အမည်တူညီမှုမရှိစေ ရေး စိစစ်ခြင်း၊

(၇) နိုင်ငံအတွင်း ဘေးအန္တရာယ်တစ်မျိုးမျိုး ကြုံတွေ့နေသည့်ဒေသသို့ လူမှုရေးလုပ်ငန်းများဆောင်ရွက်လိုကြောင်း ပြည်တွင်းအသင်းအဖွဲ့ တစ်ဖွဲ့ဖွဲ့မှ အသိပေးတင်ပြမှုအား မှတ်တမ်းတင်ခြင်း၊

(၈) အသင်းအဖွဲ့များ၏ ရည်ရွယ်ချက်၊ လုပ်ငန်းစဉ်များအား စိစစ်ပြီး ယာယီမှတ်ပုံတင်လက်မှတ်ထုတ် ပေးခြင်း၊ မှတ်ပုံတင်လက်မှတ် ထုတ်ပေးသည့်အချိန်တွင် ယာယီမှတ်ပုံတင်လက်မှတ်အားပြန်လည်အပ် နံစေခြင်းနှင့် သတ်မှတ်ချက်များအား ဖောက်ဖျက်ကျူးလွန်ပါက ယာယီမှတ်ပုံတင် လက်မှတ်ကိုပယ် ဖျက်ခြင်း၊

(၉) မှတ်ပုံတင်ထားသည့် အသင်းအဖွဲ့များမှ မူလရည်ရွယ်ချက်၊ လုပ်ငန်းစဉ်များအပေါ် ပြောင်းလဲ ဆောင်ရွက်လိုကြောင်း သို့မဟုတ် ကျော်လွန်ဆောင်ရွက်လိုကြောင်း ဥပဒေနှင့်အညီ တင်ပြလာပါကစိစစ် ခွင့်ပြုခြင်း၊

(၁၀) မှတ်ပုံတင်ထားသည့် အသင်းအဖွဲ့များမှ နှစ်ပတ်လည်အစီရင်ခံစာ၊ ငွေစာရင်းရှင်းတမ်းတို့ကို တစ်နှစ်တစ်ကြိမ် တင်ပြခြင်းရှိ မရှိအား စိစစ်မှတ်တမ်းတင်ခြင်းနှင့် လိုအပ်သည့်ညွှန်ကြားမှုများ ဆောင်ရွက်ခြင်း၊

(၁၁) အဆင့်ဆင့်သော မှတ်ပုံတင်ရေးအဖွဲ့များအား ကြီးကြပ်ခြင်း။

(ဃ) ခရိုင်မှတ်ပုံတင်ရေးအဖွဲ့၏ လုပ်ငန်းတာဝန်များ

(၁) မှတ်ပုံတင်ခွင့်လျှောက်ထားသည့် အသင်းအဖွဲ့များအား နိုင်ငံတော်၏ တရားဥပဒေစိုးမိုးရေးနှင့် လုံခြုံရေးကိုထိခိုက်နိုင်ရန်အကြောင်းရှိ၊ မရှိ ဤနည်းဥပဒေ ၄ နှင့် ၅ ပါသတ်မှတ်ချက်များနှင့် ကိုက်ညီမှု ရှိ၊ မရှိစိစစ်ပြီး ကိုက်ညီမှုရှိပါက ဥပဒေ ပုဒ်မ ၈ နှင့်အညီဆောင်ရွက်၍ မှတ်ပုံတင်လက်မှတ် ထုတ်ပေးခြင်း၊

(၂) ပယ်ဖျက်

(၃) ပယ်ဖျက်

(၄) မှတ်ပုံတင်ခွင့် သို့မဟုတ် မှတ်ပုံတင်လက်မှတ်လဲလှယ်ခွင့် မပြုသင့်ကြောင်း ဆုံးဖြတ်ပါက ဥပဒေ ပြဋ္ဌာန်းချက်နှင့်အညီ ဆောင်ရွက်စေခြင်း၊

(၅) မှတ်ပုံတင်ခွင့်ပြုထားသည့် သက်တမ်းကာလအတွင်း အသင်းအဖွဲ့ကိုယ်စားပြု အမှုဆောင်အဖွဲ့ဝင် များ အကြောင်းအမျိုးမျိုးကြောင့် ပြောင်းလဲမှုရှိကြောင်း ဥပဒေနှင့်အညီ တင်ပြလာပါက လိုအပ်သလို စိစစ်၍ မှတ်ပုံတင်ရေးအဖွဲ့ အစည်းအဝေးသို့ တင်ပြမှတ်တမ်းတင်ခွင့် ပြုခြင်း၊

(၆) မှတ်ပုံတင်ခွင့်လျှောက်ထားလာသော အသင်းအဖွဲ့များအား တစ်ဖွဲ့နှင့်တစ်ဖွဲ့ အမည်တူညီမှုမရှိစေ ရေး စိစစ်ခြင်း၊

(၇) နိုင်ငံအတွင်း ဘေးအန္တရာယ်တစ်မျိုးမျိုး ကြုံတွေ့နေသည့်ဒေသသို့ လူမှုရေးလုပ်ငန်းများဆောင်ရွက်လိုကြောင်း ပြည်တွင်းအသင်းအဖွဲ့ တစ်ဖွဲ့ဖွဲ့မှ အသိပေးတင်ပြမှုအား မှတ်တမ်းတင်ခြင်း၊

(၈) အသင်းအဖွဲ့များ၏ ရည်ရွယ်ချက်၊ လုပ်ငန်းစဉ်များအား စိစစ်ပြီး ယာယီမှတ်ပုံတင်လက်မှတ်ထုတ် ပေးခြင်း၊ မှတ်ပုံတင်လက်မှတ် ထုတ်ပေးသည့်အချိန်တွင် ယာယီမှတ်ပုံတင်လက်မှတ်အားပြန်လည် အပ်နှံစေခြင်းနှင့် သတ်မှတ်ချက်များအား ဖောက်ဖျက်ကျူးလွန်ပါက ယာယီမှတ်ပုံတင်လက်မှတ်ကို ပယ်ဖျက်ခြင်း၊

(၉) မှတ်ပုံတင်ထားသည့် အသင်းအဖွဲ့များမှ မူလရည်ရွယ်ချက်၊ လုပ်ငန်းစဉ်များအပေါ်ပြောင်းလဲ ဆောင်ရွက်လိုကြောင်း သို့မဟုတ် ကျော်လွန်ဆောင်ရွက်လိုကြောင်း ဥပဒေနှင့်အညီ တင်ပြလာပါက စိစစ် ခွင့်ပြုခြင်း၊

(၁၀) မှတ်ပုံတင်ထားသည့် အသင်းအဖွဲ့များမှ နှစ်ပတ်လည်အစီရင်ခံစာ၊ ငွေစာရင်းရှင်းတမ်းတို့ကို တစ်နှစ်တစ်ကြိမ် တင်ပြခြင်းရှိ မရှိအား စိစစ်မှတ်တမ်းတင်ခြင်းနှင့် လိုအပ်သည့်ညွှန်ကြားမှုများ ဆောင်ရွက်ခြင်း၊

(၁၁) မြို့နယ်မှတ်ပုံတင်ရေးအဖွဲ့များအား ကြီးကြပ်ခြင်း။

(င) မြို့နယ်မှတ်ပုံတင်ရေးအဖွဲ့၏ လုပ်ငန်းတာဝန်များ

(၁) မှတ်ပုံတင်ခွင့်လျှောက်ထားသည့် အသင်းအဖွဲ့များအား နိုင်ငံတော်၏ တရားဥပဒေစိုးမိုးရေးနှင့် လုံခြုံရေးကို ထိခိုက်နိုင်ရန်အကြောင်းရှိ၊ မရှိ ဤနည်းဥပဒေ ၄ နှင့် ၅ ပါသတ်မှတ်ချက်များနှင့် ကိုက်ညီမှု ရှိ၊ မရှိစိစစ်ပြီး ကိုက်ညီမှုရှိပါက ဥပဒေ ပုဒ်မ ၈ နှင့်အညီဆောင်ရွက်၍ မှတ်ပုံတင်လက်မှတ် ထုတ်ပေးခြင်း၊

(၂) ပယ်ဖျက်

(၃) ပယ်ဖျက်

(၄) မှတ်ပုံတင်ခွင့် သို့မဟုတ် မှတ်ပုံတင်လက်မှတ်လဲလှယ်ခွင့် မပြုသင့်ကြောင်းဆုံးဖြတ်ပါက ဥပဒေ ပြဋ္ဌာန်းချက်နှင့်အညီ ဆောင်ရွက်စေခြင်း၊

- (၅) မှတ်ပုံတင်ခွင့်ပြုထားသည့် သက်တမ်းကာလအတွင်း အသင်းအဖွဲ့ကိုယ်စားပြု အမှုဆောင်အဖွဲ့ဝင် များ အကြောင်းအမျိုးမျိုးကြောင့် ပြောင်းလဲမှုရှိကြောင်း ဥပဒေနှင့်အညီ တင်ပြလာပါက လိုအပ်သလို စိစစ်၍ မှတ်ပုံတင်ရေးအဖွဲ့ အစည်းအဝေးသို့ တင်ပြမှတ်တမ်းတင်ခွင့် ပြုခြင်း၊
- (၆) မှတ်ပုံတင်ခွင့်လျှောက်ထားလာသော အသင်းအဖွဲ့များအား တစ်ဖွဲ့နှင့်တစ်ဖွဲ့အမည် တူညီမှုမရှိစေ ရေး စိစစ်ခြင်း၊
- (၇) နိုင်ငံအတွင်း ဘေးအန္တရာယ်တစ်မျိုးမျိုးကြုံတွေ့နေသည့်ဒေသသို့ လူမှုရေးလုပ်ငန်းများဆောင်ရွက်လိုကြောင်း ပြည်တွင်းအသင်းအဖွဲ့ တစ်ဖွဲ့ဖွဲ့မှ အသိပေးတင်ပြမှုအား မှတ်တမ်းတင်ခြင်း၊
- (၈) အသင်းအဖွဲ့များ၏ ရည်ရွယ်ချက်၊ လုပ်ငန်းစဉ်များအားစိစစ်ပြီး ယာယီမှတ်ပုံတင်လက်မှတ် ထုတ်ပေးခြင်း၊ မှတ်ပုံတင်လက်မှတ် ထုတ်ပေးသည့်အချိန်တွင် ယာယီမှတ်ပုံတင်လက်မှတ်အားပြန် လည်အပ်နှံ စေခြင်းနှင့် သတ်မှတ်ချက်များအား ဖောက်ဖျက်ကျူးလွန်ပါက ယာယီမှတ်ပုံတင်လက်မှတ် ကိုပယ်ဖျက်ခြင်း၊
- (၉) မှတ်ပုံတင်ထားသည့် အသင်းအဖွဲ့များမှ မူလရည်ရွယ်ချက်၊ လုပ်ငန်းစဉ်များအပေါ် ပြောင်းလဲ ဆောင်ရွက်လိုကြောင်း သို့မဟုတ် ကျော်လွန်ဆောင်ရွက်လိုကြောင်း ဥပဒေနှင့်အညီ တင်ပြလာပါက စိစစ် ခွင့်ပြုခြင်း၊
- (၁၀) မှတ်ပုံတင်ထားသည့် အသင်းအဖွဲ့များမှ နှစ်ပတ်လည်အစီရင်ခံစာ၊ ငွေစာရင်းရှင်းတမ်းတို့ကို တစ်နှစ်တစ်ကြိမ် တင်ပြခြင်းရှိ မရှိအား စိစစ်မှတ်တမ်းတင်ခြင်းနှင့် လိုအပ်သည့်ညွှန်ကြားမှုများ ဆောင်ရွက်ခြင်း။

<ပြင်ဆင် 28.03.2016>

အခန်း (၃)

ပြည်တွင်းအသင်းအဖွဲ့များ မှတ်ပုံတင်ခွင့်လျှောက်ထားခြင်းနှင့်ခွင့်ပြုခြင်း

- ၄။ ပြည်တွင်းအသင်းအဖွဲ့အဖြစ် မှတ်ပုံတင်ခွင့်ပြုရန် လျှောက်ထားလာသည့်အသင်းအဖွဲ့များသည် အောက်ပါ စည်းကမ်းချက်များနှင့် ကိုက်ညီရမည်-
- (က) နိုင်ငံတော်၏ တရားဥပဒေစိုးမိုးရေး၊ လုံခြုံရေးနှင့် တည်ဆဲဥပဒေများကို လေးစားလိုက်နာရမည်၊
- (ခ) နိုင်ငံတော်၏လူမှုရေးကဏ္ဍများ ဖွံ့ဖြိုးတိုးတက်မှုကို ရှေးရှုရမည်၊
- (ဂ) နိုင်ငံသားများ၏ အခွင့်အရေးကို လေးစားရမည်၊
- (ဃ) တိုင်းရင်းသားစည်းလုံးညီညွတ်မှု၊ ဘာသာ၊ သာသနာကိုးကွယ်ယုံကြည်မှုကို လေးစားရမည်၊
- (င) နိုင်ငံတော်ဖွံ့ဖြိုးတိုးတက်မှုနှင့် နိုင်ငံသားများအကျိုးကို အထောက်အကူပြုနိုင်သည့် လူမှုအဖွဲ့အစည်းများဖြစ်ရမည်၊
- (စ) အသင်းအဖွဲ့ အမည်ပေးရာတွင် မိမိလှုပ်ရှားဆောင်ရွက်မည့် နယ်မြေအဆင့်နှင့်လျော်ညီသောအမည် သတ်မှတ်လျှောက်ထားရမည်၊

(ဆ) အသင်းအဖွဲ့၏ ရည်ရွယ်ချက်၊ လုပ်ငန်းစဉ်များနှင့် နီးနွယ်ဆက်စပ်သော ပူးပေါင်းဆောင်ရွက်မည့် သက်ဆိုင်ရာဌာန၊ အဖွဲ့အစည်းများသို့ သဘောထားတောင်းခံထားသည့်စာကို ကနဦး ပူးတွဲတင်ပြရမည်။ သက်ဆိုင်ရာဌာန၊ အဖွဲ့အစည်းများ၏ သဘောထားများကို ယာယီမှတ်ပုံတင်လက်မှတ် ထုတ်ပေးသည့်အချိန်တွင် တစ်ပါတည်းတင်ပြရမည်။

<ပြင်ဆင် 28.03.2016>

၅။ ပြည်တွင်းအသင်းအဖွဲ့အဖြစ် မှတ်ပုံတင်ခွင့်ပြုရန် လျှောက်ထားလာသည့်အသင်းအဖွဲ့များ၏ အမှု ဆောင်များသည် အောက်ပါအရည်အချင်းများနှင့် ကိုက်ညီရမည်-

(က) နိုင်ငံသား၊ ဧည့်နိုင်ငံသား၊ နိုင်ငံသားပြုခွင့်ရသူဖြစ်ခြင်း၊

(ခ) အသက် ၁၈ နှစ်ပြည့်ပြီးသူဖြစ်ခြင်း၊

(ဂ) သာသနာ့ဝန်ထမ်းမဟုတ်ခြင်း၊

(ဃ) ထောင်ဒဏ်ကျခံနေရသူမဟုတ်ခြင်း၊

(င) စိတ်ပေါ့သွပ်သူမဟုတ်ခြင်း၊

(စ) အကြမ်းဖက်လုပ်ရပ်များကို ကျူးလွန်သည်ဟုနိုင်ငံတော်က သတ်မှတ်သော အဖွဲ့အစည်းဝင်နှင့် ပုဂ္ဂိုလ်များ သို့မဟုတ် တည်ဆဲဥပဒေတစ်ရပ်ရပ်အရ မတရားအသင်းအဖြစ် ကြေညာခြင်းခံရသော အဖွဲ့ အစည်းဝင်၊ ယင်းအဖွဲ့အစည်းဝင်များကို အားပေးကူညီခြင်းပြုသည့် အဖွဲ့အစည်းဝင်မဟုတ်ခြင်း။

၆။ နည်းဥပဒေ ၄ နှင့် ၅ ပါ အချက်များနှင့်ကိုက်ညီသည့် ပြည်တွင်းအသင်းအဖွဲ့များ၏ ဥက္ကဋ္ဌ၊ အတွင်း ရေးမှူး သို့မဟုတ် တာဝန်ခံပုဂ္ဂိုလ်သည် သတ်မှတ်ထားသော ပုံစံ ၁၊ ပုံစံ ၄ နှင့် ပုံစံ ၄-က၊ မိမိအသင်း အဖွဲ့၏ ရည်ရွယ်ချက်၊ လုပ်ငန်းစဉ်များနှင့် နီးနွယ်ဆက်စပ်သော ပူးပေါင်းဆောင်ရွက်မည့် သက်ဆိုင် ရာဌာန၊ အဖွဲ့အစည်းများ၏ သဘောထားများနှင့်အတူ လျှောက်ထားလိုသော မှတ်ပုံတင်ရေးအဖွဲ့ရုံးများ သို့ လျှောက်ထားရမည်။ ယင်းလျှောက်လွှာလက်ခံရရှိကြောင်းကို မှတ်ပုံတင် ရေးအဖွဲ့ရုံးမှ ပုံစံ ၅ ကို လျှောက်ထားသူအား ထုတ်ပေးရမည်ဖြစ်ပြီး ယင်းပုံစံ ထုတ်ပေးသည့် နေ့ကို မှတ်ပုံတင် ခွင့်လျှောက်ထား သည့်နေ့ဟု မှတ်ယူရမည်။

၇။ နည်းဥပဒေ ၆ အရ လျှောက်ထားလာသော အသင်းအဖွဲ့များနှင့်စပ်လျဉ်းပြီး မှတ်ပုံတင်ရေး အဖွဲ့ရုံး သည် လိုအပ်ချက်များ ဆောင်ရွက်ပြီးနောက် ပြည့်စုံပါက သက်ဆိုင်ရာမှတ်ပုံတင်ရေးအဖွဲ့ အစည်း အဝေးသို့ တင်ပြရမည်။

၈။ မှတ်ပုံတင်ရေးအဖွဲ့သည် အသင်းအဖွဲ့အဖြစ် မှတ်ပုံတင်ခွင့်ပြုရန် နည်းဥပဒေ ၇ အရ တင်ပြလာသည့် အသင်းအဖွဲ့များအား စိစစ်ပြီးနောက် ဥပဒေနှင့်ညီညွတ်ပါက သက်ဆိုင်ရာအသင်းအဖွဲ့များသို့ မှတ်ပုံတင်ခွင့်ပြုကြောင်း အကြောင်းကြားပြီး မှတ်ပုံတင်လက်မှတ်အား ဥပဒေနှင့်အညီ ထုတ်ပေးရမည်။

<ပြင်ဆင် 28.03.2016>

အစိုးရမဟုတ်သော နိုင်ငံတကာအသင်းအဖွဲ့များ မှတ်ပုံတင်ခွင့်

လျှောက်ထားခြင်းနှင့် ခွင့်ပြုခြင်း

၉။ အစိုးရမဟုတ်သော နိုင်ငံတကာအသင်းအဖွဲ့အဖြစ် မှတ်ပုံတင်ခွင့်ပြုရန် လျှောက်ထားလာသည့် အသင်းအဖွဲ့များသည် အောက်ပါစည်းကမ်းချက်များနှင့် ကိုက်ညီရမည်-

- (က) နိုင်ငံတော်၏ တရားဥပဒေစိုးမိုးရေး၊ လုံခြုံရေးနှင့် တည်ဆဲဥပဒေများကို လေးစားလိုက်နာရမည်၊
- (ခ) နိုင်ငံတော်၏လူမှုရေးကဏ္ဍများ ဖွံ့ဖြိုးတိုးတက်မှုကို ရှေးရှုရမည်။
- (ဂ) နိုင်ငံသားများ၏ အခွင့်အရေးကို လေးစားရမည်၊
- (ဃ) တိုင်းရင်းသားစည်းလုံးညီညွတ်မှု၊ ဘာသာ၊ သာသနာကိုးကွယ်ယုံကြည်မှုကို လေးစားရမည်၊
- (င) နိုင်ငံတော်ဖွံ့ဖြိုးတိုးတက်မှုနှင့် နိုင်ငံသားများအကျိုးကို အထောက်အကူပြုနိုင်သည့် ခိုင်မာအားကောင်းသော လူမှုအဖွဲ့အစည်းများ ဖြစ်ရမည်၊
- (စ) အသင်း၏ရည်ရွယ်ချက်၊ လုပ်ငန်းစဉ်များနှင့် နှီးနွယ်ဆက်စပ်သော ပူးပေါင်းဆောင်ရွက်မည့် သက်ဆိုင်ရာ ပြည်ထောင်စုဝန်ကြီးဌာန၊ အဖွဲ့အစည်းများ၏ သဘောထားများ ပူးတွဲတင်ပြရမည်။

<ပြင်ဆင် 28.03.2016>

၁၀။ အစိုးရမဟုတ်သော နိုင်ငံတကာအသင်းအဖွဲ့များအဖြစ် မှတ်ပုံတင်ခွင့်ပြုရန် လျှောက်ထားရာတွင် အသင်းအဖွဲ့၏ အမှုဆောင်များမှာ အောက်ပါအရည်အချင်းများနှင့် ကိုက်ညီရမည်-

- (က) နိုင်ငံခြားသား သို့မဟုတ် နိုင်ငံခြားသားအဖြစ် ခံယူထားသူများ၊ ယင်းတို့နှင့် ပူးပေါင်းဆောင်ရွက်မည့် နိုင်ငံသားများဖြစ်ခြင်း၊
- (ခ) အသက် ၁၈ နှစ်ပြည့်ပြီးသူဖြစ်ခြင်း၊
- (ဂ) သာသနာ့ဝန်ထမ်းမဟုတ်ခြင်း၊
- (ဃ) ထောင်ဒဏ်ကျခံနေရသူမဟုတ်ခြင်း၊
- (င) စိတ်ပေါ့သွပ်သူမဟုတ်ခြင်း၊
- (စ) အကြမ်းဖက်လုပ်ရပ်များကို ကျူးလွန်သည်ဟု နိုင်ငံတော်က သတ်မှတ်သော အဖွဲ့အစည်းဝင်နှင့် ပုဂ္ဂိုလ်များ သို့မဟုတ် တည်ဆဲဥပဒေတစ်ရပ်ရပ်အရ မတရားအသင်းအဖြစ် ကြေညာခြင်းခံရသော အဖွဲ့အစည်းဝင်၊ ယင်းအဖွဲ့အစည်းဝင်များနှင့် ဆက်သွယ်ခြင်း သို့မဟုတ် အားပေးကူညီခြင်းပြုသည့် အဖွဲ့အစည်းဝင်မဟုတ်ခြင်း။

<ပြင်ဆင် 28.03.2016>

၁၁။ နည်းဥပဒေ ၉ နှင့် ၁၀ ပါပြဋ္ဌာန်းချက်များနှင့်အညီ အစိုးရမဟုတ်သော နိုင်ငံတကာအသင်းအဖွဲ့များ ၏တာဝန်ခံပုဂ္ဂိုလ်သည် ဤနည်းဥပဒေအရ သတ်မှတ်ထားသော ပုံစံ ၃၊ ပုံစံ ၄၊ ပုံစံ ၄-က၊ မိမိ အသင်းအဖွဲ့၏ ရည်ရွယ်ချက်၊ လုပ်ငန်းစဉ်များနှင့် နှီးနွယ်ဆက်စပ်သော ပူးပေါင်းဆောင်ရွက်မည့် သက်ဆိုင်ရာ ပြည်ထောင်စုဝန်ကြီးဌာနများ၊ အဖွဲ့အစည်းများ၏ သဘောထား၊ လုပ်ငန်းဆောင်ရွက်မည့် သက်ဆိုင်ရာ တိုင်းဒေသကြီး သို့မဟုတ် ပြည်နယ်အစိုးရအဖွဲ့ သို့မဟုတ် နေပြည်တော်ကောင်စီတို့၏ ညှိနှိုင်းခွင့် ပြုချက်တို့နှင့်အတူ ပြည်ထောင်စုမှတ်ပုံတင်ရေးအဖွဲ့ရုံးသို့ လျှောက်ထားရမည်။ ယင်းလျှောက်လွှာ

လက်ခံရရှိကြောင်းကို မှတ်ပုံတင်ရေးအဖွဲ့ရုံးမှ ပုံစံ ၅ ကို ထုတ်ပေးရမည်ဖြစ်ပြီး ယင်းပုံစံ ထုတ်ပေးသည့် နေ့ကို မှတ်ပုံတင်ခွင့်လျှောက်ထားသည့်နေ့ဟု မှတ်ယူရမည်။

၁၂။ နည်းဥပဒေ ၁၁ အရ လျှောက်ထားရာတွင် နိုင်ငံခြားရေးဝန်ကြီးဌာနနှင့် အမျိုးသားစီမံကိန်းနှင့် စီးပွားရေးဖွံ့ဖြိုးတိုးတက်မှုဝန်ကြီးဌာနတို့၏ သဘောထားမှတ်ချက်များ ပူးတွဲတင်ပြရမည်။

၁၃။ ယင်းသို့ လျှောက်ထားလာသော အသင်းအဖွဲ့များနှင့်စပ်လျဉ်းပြီး

ပြည်ထောင်စုမှတ်ပုံတင်ရေးအဖွဲ့ရုံးသည် လိုအပ်ချက်များဆောင်ရွက်ပြီးနောက် ပြည့်စုံပါက

ပြည်ထောင်စုမှတ်ပုံတင်ရေး အဖွဲ့အစည်းအဝေးသို့ တင်ပြရမည်။

ပြည်ထောင်စုမှတ်ပုံတင်ရေးအဖွဲ့သည် အသင်းအဖွဲ့အဖြစ် မှတ်ပုံတင် ခွင့်ပြုရန်တင်ပြလာသည့်

အသင်းအဖွဲ့များအားစိစစ်ပြီးနောက် ဥပဒေနှင့်ညီညွတ်ပါက သက်ဆိုင်ရာအသင်းအဖွဲ့များသို့

မှတ်ပုံတင်ခွင့်ပြုကြောင်း အကြောင်းကြားပြီး မှတ်ပုံတင်လက်မှတ်အား

ဥပဒေနှင့်အညီထုတ်ပေးရမည်။

<ပြင်ဆင် 28.03.2016>

အခန်း (၅)

ပြည်တွင်းအသင်းအဖွဲ့များနှင့် အစိုးရမဟုတ်သော နိုင်ငံတကာအသင်းအဖွဲ့များ၏

မှတ်ပုံတင်လက်မှတ်လဲလှယ်ခြင်းနှင့် သက်တမ်းတိုးခြင်း

၁၄။ မှတ်ပုံတင်လက်မှတ်ရရှိထားသော ပြည်တွင်းအသင်းအဖွဲ့များသည် သတ်မှတ်ထားသောသက်တမ်း ကုန်ဆုံးပြီးနောက် ဆက်လက်ရပ်တည်လှုပ်ရှား ဆောင်ရွက်လိုပါက သက်တမ်းမကုန်မီ ရက်ပေါင်း ၃၀ အတွင်း သက်ဆိုင်ရာမှတ်ပုံတင်ရေးရုံးသို့ ပုံစံ ၂၊ ပုံစံ ၄ နှင့် ပုံစံ ၄-က တို့ဖြင့် မှတ်ပုံတင် လက်မှတ် လဲလှယ်ရန် လျှောက်ထားရမည်။

၁၅။ မှတ်ပုံတင်လက်မှတ်ရရှိထားသော အစိုးရမဟုတ်သော နိုင်ငံတကာအသင်းအဖွဲ့များသည် သတ်မှတ် ထားသော သက်တမ်းကုန်ဆုံးပြီးနောက် ဆက်လက်ရပ်တည်လှုပ်ရှား ဆောင်ရွက်လိုပါက သက်တမ်း မကုန်မီရက်ပေါင်း ၃၀ အတွင်း ပြည်ထောင်စုမှတ်ပုံတင်ရေးအဖွဲ့သို့ ပုံစံ ၃၊ ပုံစံ ၄ နှင့် ပုံစံ ၄-က တို့ဖြင့် မှတ်ပုံတင်သက်တမ်းတိုးရန် လျှောက်ထားရမည်။

၁၆။ မှတ်ပုံတင်လက်မှတ်လဲလှယ်ခွင့်နှင့် သက်တမ်းတိုးခွင့်လျှောက်ထားလာသည့်အခါ သက်ဆိုင်ရာ မှတ်ပုံတင်ရေးအဖွဲ့ရုံးသည် ယင်းလျှောက်လွှာ လက်ခံရရှိကြောင်းကို ပုံစံ ၅ ဖြင့် လျှောက်လွှာတင် သွင်းသူအား ထုတ်ပေးရမည်။

၁၇။ သက်ဆိုင်ရာမှတ်ပုံတင်ရေးအဖွဲ့သည် မှတ်ပုံတင်လက်မှတ်သက်တမ်းတိုး လဲလှယ်ခွင့်ပြုရာတွင် ပြည်တွင်းအသင်းအဖွဲ့များအား မှတ်ပုံတင်ကြေးပေးဆောင်ရန် မလိုကြောင်းနှင့် အစိုးရမဟုတ်သော နိုင်ငံတကာအသင်းအဖွဲ့များအား သတ်မှတ် မှတ်ပုံတင်ကြေးပေးသွင်းစေရန် အသိပေးရမည်။

၁၈။ သက်ဆိုင်ရာမှတ်ပုံတင်ရေးအဖွဲ့သည် ဥပဒေပုဒ်မ ၂၂ အရ နှစ်ပတ်လည်အစီရင်ခံစာနှင့် ငွေစာရင်း ရှင်းတမ်းအား တစ်ဆက်တည်း ၅ နှစ် တင်ပြရန် ပျက်ကွက်သည့် အသင်းအဖွဲ့များမှ မှတ်ပုံတင်

လက်မှတ်လဲလှယ်ခွင့်နှင့် သက်တမ်းတိုးခွင့်လျှောက်ထားလာသောအခါ မှတ်ပုံတင်အသစ်
လျှောက်ထား သကဲ့သို့ ပြန်လည်လျှောက်ထားရန် ညွှန်ကြားရမည်။

၁၉။ နှစ်ပတ်လည်အစီရင်ခံစာနှင့် ငွေစာရင်းရှင်းတမ်းအား တစ်ဆက်တည်း ၅ နှစ် ပျက်ကွက်ခြင်း
မဟုတ်ဘဲ ကြားကာလနှစ်များ၌ တင်ပြရန် ပျက်ကွက်ခြင်းများဖြစ်ခဲ့လျှင် မှတ်ပုံတင်သက်တမ်း
တိုးသည့်အခါတွင် ပျက်ကွက်ခဲ့သည့်နှစ်အတွက် ပျက်ကွက်ရသည့် အကြောင်းအရင်းကို
ဖော်ပြလျှောက် ထားရမည်။

၂၀။ သက်ဆိုင်ရာမှတ်ပုံတင်ရေးအဖွဲ့သည် မှတ်ပုံတင်လက်မှတ်လဲလှယ်ခွင့်နှင့် သက်တမ်းတိုးခွင့်ပြုရန်
နည်းဥပဒေ ၁၄ နှင့် ၁၅ တို့အရ တင်ပြလာသည့် အသင်းအဖွဲ့များအား စိစစ်ပြီးနောက်
ဥပဒေနှင့်ညီညွတ် ပါကသက်ဆိုင်ရာအသင်းအဖွဲ့များသို့ မှတ်ပုံတင်လက်မှတ် လဲလှယ်ခွင့်နှင့်
သက်တမ်းတိုးခွင့်ပြုကြောင်း အကြောင်းကြားပြီး မှတ်ပုံတင်လက်မှတ် လဲလှယ်ထုတ်ပေးခြင်းနှင့်
သက်တမ်းတိုးခြင်းတို့အား ဆောင်ရွက်ပေးရမည်။

<ပြင်ဆင် 28.03.2016>

အခန်း (၆)

အသင်းအဖွဲ့ပိုင်ငွေကြေး၊ ပစ္စည်းများ ထိန်းသိမ်းသုံးစွဲခြင်းနှင့်

လုပ်ငန်းဆောင်ရွက်ချက်များအား တင်ပြခြင်း

၂၁။ မှတ်ပုံတင်ထားသည့် ပြည်တွင်းအသင်းအဖွဲ့တစ်ဖွဲ့သည် အသင်းအဖွဲ့ပိုင်ပစ္စည်းများ ထိန်းသိမ်း သုံးစွဲ
ခြင်းနှင့်စပ်လျဉ်း၍ အောက်ပါတို့ကို စနစ်တကျ မှတ်တမ်းပြုစုထားရှိရမည်-

(က) အသင်းအဖွဲ့ပိုင်ငွေ၊ သုံးငွေများကို ပြုစုထားသည့် ငွေစာရင်းစာအုပ်များ၊

(ခ) အသင်းအဖွဲ့ပိုင်ရန်ပုံငွေ၊ ကြွေးမြီ၊ ကတိခံဝန်ချုပ်လက်မှတ်၊ စတော့ရှယ်ယာများ၊ ငွေချေးစာချုပ်
များ၊

(ဂ) အသင်းအဖွဲ့ပိုင်ငွေကြေးဖြင့် ဝယ်ယူထားသော သို့မဟုတ် အသင်းအဖွဲ့သို့ လှူဒါန်းထားသော
ရွှေ့ပြောင်းနိုင်သောပစ္စည်းနှင့် မရွှေ့မပြောင်းနိုင်သောပစ္စည်းများ။

၂၂။ မှတ်ပုံတင်ထားသည့် အစိုးရမဟုတ်သော နိုင်ငံတကာအသင်းအဖွဲ့တစ်ဖွဲ့သည် နိုင်ငံတော်အတွင်း
လှုပ်ရှားဆောင်ရွက်လျက်ရှိသည့် အသင်းအဖွဲ့ပိုင်ပစ္စည်းများ ထိန်းသိမ်းသုံးစွဲခြင်းနှင့်စပ်လျဉ်း၍
အောက် ပါတို့ကို စနစ်တကျ မှတ်တမ်းပြုစုထားရှိရမည်-

(က) အသင်းအဖွဲ့ပိုင်ငွေ၊ သုံးငွေများကို ပြုစုထားသည့် ငွေစာရင်းစာအုပ်များ၊

(ခ) အသင်းအဖွဲ့ပိုင်ရန်ပုံငွေ၊ ကြွေးမြီ၊ ကတိခံဝန်ချုပ်လက်မှတ်၊ စတော့ရှယ်ယာများ၊ ငွေချေးစာချုပ်
များ၊

(ဂ) အသင်းအဖွဲ့ပိုင်ငွေကြေးဖြင့် ရယူသုံးစွဲလျက်ရှိသည့် ရွှေ့ပြောင်းနိုင်သောပစ္စည်းနှင့် မရွှေ့မပြောင်း
နိုင်သော ပစ္စည်းများ။

၂၃။ မှတ်ပုံတင်ထားသည့် အသင်းအဖွဲ့များသည် ယင်းတို့၏လုပ်ငန်းဆောင်ရွက်ချက် နှစ်ပတ်လည် အစီရင်ခံစာနှင့် ငွေစာရင်းရှင်းတမ်းများကို သက်ဆိုင်ရာမှတ်ပုံတင်ရေးအဖွဲ့သို့ နှစ်စဉ် ဒီဇင်ဘာလ အတွင်း တင်ပြရမည်။

၂၄။ မှတ်ပုံတင်ထားသည့် အသင်းအဖွဲ့၏ ကိုယ်ပိုင်တံဆိပ်၊ ကိုယ်ပိုင်အမှတ်အသား၊ ကိုယ်ပိုင်ဝတ်စုံ၏ ဒီဇိုင်းပုံစံတို့အား နည်းလမ်းတစ်မျိုးမျိုးဖြင့် အသုံးပြုခြင်းများသည် တည်ဆဲဥပဒေများနှင့် ညီညွတ် စေရမည်။

အခန်း (၇)

အထွေထွေ

၂၅။ အသင်းအဖွဲ့တစ်ခုသည် ဖျက်သိမ်းခြင်း၊ အမည်ပြောင်းလဲခြင်း၊ အသင်းလိပ်စာ ပြောင်းလဲခြင်းပြုလိုကြောင်း ဥပဒေပုဒ်မ ၃၇ အရ တင်ပြလာပါက ယင်းတင်ပြချက်အား သက်ဆိုင်ရာမှတ်ပုံတင်ရေးအဖွဲ့မှ စိစစ်မှတ်တမ်းတင်ပြီး အကြောင်းပြန်ကြားရမည်။

<ပြင်ဆင် 28.03.2016>

၂၆။ အသင်းအဖွဲ့တစ်ခုသည် ယင်းအသင်းအဖွဲ့တွင်ပါဝင်သော ပုဂ္ဂိုလ်များဆန္ဒအလျောက် နုတ်ထွက်ခြင်း၊ ကွယ်လွန်ခြင်း၊ တစ်စုံတစ်ခုသော အကြောင်းကြောင့် အသင်းအဖွဲ့ကိုယ်စားပြု ကိုယ်စားလှယ်များ ပြောင်းလဲခြင်းပြုလိုကြောင်း ဥပဒေပုဒ်မ ၃၈ အရ တင်ပြလာပါက ယင်းတင်ပြချက်အား သက်ဆိုင်ရာမှတ်ပုံတင်ရေးအဖွဲ့မှ စိစစ်မှတ်တမ်းတင်ပြီး အကြောင်းပြန်ကြားရမည်။

<ပြင်ဆင် 28.03.2016>

၂၇။ မှတ်ပုံတင်ရန် လျှောက်ထားလာသော အသင်းအဖွဲ့များသည် နိုင်ငံတော်အတွင်း လူမှုရေးကဏ္ဍတစ်ရပ်ရပ်ကို ရှေးရှုဆောင်ရွက်ရန်ဖြစ်သည်။

<ပြင်ဆင် 28.03.2016>

၂၈။ သက်ဆိုင်ရာမှတ်ပုံတင်ရေးအဖွဲ့သည် မှတ်ပုံတင်ထားသောအသင်းအဖွဲ့များတွင် မည်သည့်နိုင်ငံရေးပါတီဝင် သို့မဟုတ် နိုင်ငံ့ဝန်ထမ်းမဆို ယင်းတို့အသီးသီး လိုက်နာရမည့်ဥပဒေကို ဖောက်ဖျက်ကျူးလွန်ကြောင်း တွေ့ရှိရပါက ယင်းပုဂ္ဂိုလ်နှင့်သက်ဆိုင်သော ဌာနအဖွဲ့အစည်းသို့ အသိပေးအကြောင်းကြားရမည်။

<ပြင်ဆင် 28.03.2016>

ဒုတိယဗိုလ်ချုပ်ကြီးကိုကို၊
ပြည်ထောင်စုဝန်ကြီး